

# फर्जी दस्तावेजों से सरकारी नौकरी प्राप्त करने वाले 7 2 शिक्षकों के खिलाफ मामला दर्ज

## प्राप्त जांच रिपोर्टों के आधार पर 7 2 कर्मचारियों की भर्ती में गंभीर अनियमितताएं पाईं

**जयपुर।** स्पेशल ऑपरेशन ग्रुप (एसओजी) ने फर्जी दस्तावेज और डमी कैंडिडेट के सहारे सरकारी नौकरी प्राप्त करने विभिन्न जिलों में कार्यरत 72 शिक्षकों के खिलाफ धोखाधड़ी और आपराधिक षड्यंत्र का मामला दर्ज किया है। गौरतलब है कि प्रारंभिक शिक्षा निदेशालय बीकानेर की जांच रिपोर्ट के आधार पर यह कार्रवाई राज्य सरकार के कार्मिक विभाग के निर्देशों पर की गई है, जो कि पिछले पांच वर्षों में हुई शिक्षकों की भर्तियों की व्यापक जांच के बाद सामने आई है।

- जांच में खुलासा हुआ है कि सबसे ज्यादा संदिग्ध शिक्षक जालोर जिले से सामने आए हैं। इनमें से कुछ 2016 और 2021 की भर्तियों में चयनित हुए थे और वर्तमान में विभिन्न स्कूलों में कार्यरत हैं**
- कई उम्मीदवारों ने 2016, 2018 और 2021 की शिक्षक भर्ती परीक्षाओं में फर्जी दस्तावेज प्रस्तुत किए**

सभी विभागों को निर्देशित किया था कि वे वर्ष 2019 से 2024 के बीच नियुक्त हुए कर्मचारियों की शैक्षणिक योग्यता, आवेदन पत्र, फोटो और हस्ताक्षरों का मिलान करते हुए सत्यापन करें। इस आदेश के तहत प्रारंभिक शिक्षा निदेशालय बीकानेर ने

संभाग स्तर पर चार सदस्यीय जांच समितियां गठित कीं। इन समितियों ने बीकानेर, जयपुर, अजमेर, जोधपुर, उदयपुर, कोटा, भरतपुर संभाग से प्राप्त जांच रिपोर्टों के आधार पर 72 कर्मचारियों की भर्ती में गंभीर अनियमितताएं पाईं।

जांच रिपोर्ट के अनुसार खुलासा हुआ है कि कई उम्मीदवारों ने 2016, 2018 और 2021 की शिक्षक भर्ती परीक्षाओं में फर्जी दस्तावेज प्रस्तुत किए। कुछ मामलों में तो डमी कैंडिडेट को परीक्षा में बैठाया गया। जांच में फोटो, हस्ताक्षर और रीट पात्रता प्रमाण पत्रों में विसंगतियां सामने आईं। जांच में खुलासा हुआ है कि सबसे ज्यादा संदिग्ध शिक्षक जालोर जिले से सामने आए हैं। इनमें से कुछ 2016 और 2021 की भर्तियों में चयनित हुए थे और वर्तमान में विभिन्न स्कूलों में कार्यरत हैं। एसओजी ने 72 शिक्षकों के खिलाफ मामला दर्ज कर जांच शुरू कर दी है।

# अमेरिका का टैरिफ अमेरिकी नागरिकों के लिए दुर्भाग्यपूर्ण, हम डरने वाले नहीं: मदन राठौड़

**जयपुर।** भारतीय जनता पार्टी के प्रदेश अध्यक्ष मदन राठौड़ ने पाली प्रवास के दौरान पत्रकारों से वार्ता करते हुए कहा कि 15 अगस्त स्वतंत्रता दिवस को केवल एक औपचारिकता बनाकर नहीं छोड़ा जाएगा, बल्कि "हर घर तिरंगा" अभियान के माध्यम से इसे वृहद स्तर पर मनाया जाएगा। भाजपा कार्यकर्ता प्रत्येक वृ्ष पर घर-घर तिरंगा फहराने के लिए उत्तरव हैं। इस दौरान तिरंगा यात्राओं के साथ विविध कार्यक्रमों का आयोजन किया जाएगा। उन्होंने कहा कि यह अभियान केवल भाजपा का नहीं, बल्कि पूरे देश का है। उन्होंने विपक्षी दलों से भी आ न किया कि वे भी राष्ट्रभक्ति को भावना से प्रेरित होकर इस अभियान में भाग लें। राठौड़ ने कहा, "हम चाहते हैं कि पक्ष में भी राष्ट्रभक्ति हो और विपक्ष में भी। देशभक्ति कोई एक पार्टी की जागीर नहीं है, यह हम सबका साझा कर्तव्य है।"

भाजपा प्रदेश अध्यक्ष मदन राठौड़ ने अमेरिका की नीति की आलोचना करते हुए कहा कि अमेरिका अपनी वैश्विक

- हर घर तिरंगा अभियान को प्रदेशभर में वृहद स्तर पर मनाएगी**
- भाजपा, देशभक्ति में ना हो पक्ष-विपक्ष का भेद: मदन राठौड़**

प्रभुत्वता बनाए रखने के लिए उभरते हुए राष्ट्रों को दबाने की कोशिश कर रहा है। उन्होंने कहा कि, "अटल जी ने जब परमाणु परीक्षण किया था तब भी दुनिया के आर्थिक प्रतिबंधों की परवाह नहीं की थी। उसी आत्मविश्वास से आज भी भारत प्रधानमंत्री नरेंद्र मोदी के नेतृत्व में आगे बढ़ रहा है।" उन्होंने अमेरिका द्वारा लगाए गए टैरिफ को "अमेरिकी नागरिकों के लिए दुर्भाग्यपूर्ण" बताया और कहा कि यदि भारत का निर्यात अमेरिका में कम होता है तो हमारे पास रूस, चीन जैसे वैकल्पिक बाजार मौजूद हैं। उन्होंने कहा कि, "अमेरिका को भुगतान पड़ेगा। हमारा

आत्मनिर्भर भारत अब ब्रह्मोस जैसे अत्याधुनिक शस्त्र स्वयं बना रहा है। मेक इन इंडिया के तहत देश तेजी से आगे बढ़ रहा है और हम डरने वाले नहीं हैं।"भाजपा प्रदेश अध्यक्ष मदन राठौड़ ने कांग्रेस नेता राहुल गांधी और मुख्यमंत्री अशोक गहलोत पर निशाना साधते हुए कहा कि राहुल गांधी की पार्टी जहां जीतती है वहां वे चुनाव आयोग को धन्यवाद देते हैं और जहां हारती है वहां आयोग को कोसते हैं। उन्होंने कहा, "अगर कांग्रेस को प्रतिस्पर्धा करनी है तो जनसेवा में करें, हमारी लोकतांत्रिक संस्थाओं को कमजोर करने का प्रयास क्यों कर रहे हैं?" उन्होंने राहुल गांधी के हालिया बयानों पर प्रतिक्रिया देते हुए कहा कि, "राहुल गांधी अब को लेकर विरोध कर रहे हैं। क्या अब रोहिंग्या या बांग्लादेशी ताय करेंगे कि देश में सरकार कौन बनाएगा?" राठौड़ ने कहा कि आज भारतीय जनता पार्टी इतनी मजबूत हो चुकी है। जनता सब समझती है और आने वाला समय भाजपा का ही है।

## मुरलीपुरा में राष्ट्र साधना पुष्टि गायत्री महायज्ञ संपन्न

**जयपुर।** ठिकाना मंदिर गोविंद देवजी के आशीर्वाद से गायत्री शक्तिपीठ कालबाढ़ और गायत्री चेतना केन्द्र मुरलीपुरा की ओर से रविवार, 10 अगस्त को मुरलीपुरा के विकासनगर स्थित राधा गोविंद शिव मंदिर में राष्ट्र साधना पुष्टि पंच कुंडीय गायत्री महायज्ञ का भव्य आयोजन हुआ। सुबह 8 से 11 बजे तक चले इस कार्यक्रम में करीब द्वाइंसी श्रद्धालुओं ने चार पारियों में यज्ञ देवता को आहुतियां अर्पित की। महंत श्याम सुंदर चतुर्वेदी ने दीप प्रज्वलित कर कार्यक्रम का शुभारंभ किया। तिरंगा ध्वज और हरित वृक्षों से सजी यज्ञशाला में श्रद्धालुओं ने राष्ट्र निर्माण के संकल्प के साथ आहुतियां अर्पित कीं। उत्थान सेवा संस्थान के अध्यक्ष कैप्टन शीशराम चौधरी की अगुआई में पौधों का वितरण भी किया गया।

गायत्री शक्तिपीठ ब्रह्मपुरी के दिनेश आचार्य, अजय भारद्वाज व

- गायत्री शक्तिपीठ ब्रह्मपुरी के दिनेश आचार्य, अजय भारद्वाज व सुष्टि की टोली ने प्रज्ञा गीतों के साथ यज्ञ सम्पन्न कराया**

सुष्टि की टोली ने प्रज्ञा गीतों के साथ यज्ञ सम्पन्न कराया। मध्य प्रदेश के खंडवा से आई पुर्णिमा ने बालिकाओं को हर क्षेत्र में बढ़-चढ़कर योगदान देने का आ न किया। भजन और देशभक्ति गीतों के बीच भारत माता की जय के जयकारे गूंजे। राम बाबू झालानी (समाज सीताराम जी, छोटी चौपड़) ने सभी को घर की छत पर फहराने के लिए तिरंगा झंडा भेंट किया।

कार्यक्रम में देश की आजादी के आंदोलन में सहयोग करने वाले

**कार्यालय संवाददाता**
जयपुर । राजधानी जयपुर के नाहरगढ़ बायोलॉजिकल पार्क में लायन सफारी पर्यटकों के लिए आकर्षण का केंद्र बनी हुई है। क्योंकि यहां एशियाटिक शेरों का कुनबा भी बढ़ रहा है। पार्क में अभी एक शावक समेत 6 एशियाटिक शेर-शेरनी है। ज्ञात रहे कि शेरों के संरक्षण के प्रति जागरूकता बढ़ाने के उद्देश्य से हर साल 10 अगस्त को वर्ल्ड लायन डे मनाया जाता है। शेरों के कंजर्वेशन और ब्रीडिंग में नाहरगढ़ बायोलॉजिकल पार्क मिसाल बन रहा है।

दक्षिण अफ्रीका की तर्ज पर राजस्थान में पहली लायन सफारी की शुरुआत राजधानी जयपुर के नाहरगढ़ बायोलॉजिकल पार्क में की गई थी। नाहरगढ़ लायन सफारी में खुले जंगल में शेरों को देखने का मौका मिलता है। नाहरगढ़ के जंगलों में बबबर शेरों की दहाड़ पर्यटकों के लिए आकर्षण का केंद्र बन रही है। लायन सफारी को देखने

# सरकारी योजना के नाम पर ठगी कर जन्म प्रमाण पत्र जारी करवाने वाला आरोपी गिरफ्तार

**जयपुर।** राजर्षि राज आई.पी.एस पुलिस उपायुक्त (दक्षिण) जयपुर ने बताया कि दिनांक 11-02-2017 में परिवादी ओम प्रकाश साहु पुत्र रामनिवास साहु जाती तेली उम्र 48 साल निवासी ग्राम जीवद थाना बाटोदा तहसील बामनवास जिला सर्वाई माधोपुर ने जरिये इस्तफा न्यायालय एसीजेएम क्रम 08 जयपुर महानगर प्रथम के मार्फत पुलिस थाना ज्योतिनगर जयपुर में एक रिपोर्ट भिजवायी की एक कुपाल नाम के अज्ञात शक्स ने मुझे व मेरी बेटीयो को बीपीएल कार्ड धारक होने पर सरकारी सहायता दिलवाने की नाम पर मेरी बेटी कोमल का जन्म प्रमाण पत्र आरोपी ने स्वयं की बेटी के जन्म स्थान व जन्म दिनांक अंकित किया जाकर मेरी बेटी कोमल के नाम से कुटरचित जन्म प्रमाण पत्र बनवाया जाकर दुर उपयोग किया गया है। इस पर

- आरोपी ने दो से अधिक सन्तान होने पर तीसरी सन्तान बेटी का दस्तावेजों में लोप किया जाने के लिये आरोपी ने स्वयं के समान नाम के व्यक्ति व महिला के नाम का किया उपयोग**

मामला दर्ज कर अनुसंधान प्रारम्भ किया गया।

ओमप्रकाश मीना द्वारा सरपंच पद का चुनाव लड़ने के लिये जयपुर में रहने वाले स्वयं के नाम व स्वयं की पति के समान नाम वाले परिवादी ओमप्रकाश साहु व उसकी पति गायत्री देवी की लडकीयो को सरकारी सहायता राशि दिलाने के नाम पर परिवादी ओमप्रकाश साहु के साथ धोखाधडी करके उसकी पुत्री कोमल का जन्म बरनाला राजकीय प्राथमिक अस्पताल व जन्म दिनांक 27-08-2009 का ज्ञात किया जाकर ओमप्रकाश ने स्वयं की बेटी लक्ष्मी के

डिस्चार्ज व प्रस्तु को मिलने वाली 1000/- रुपये सहायता राशि प्राप्ती दस्तावेज व नगर निगम मोती डुंगरी जोन 03 में आरोपी की पुत्री लक्ष्मी के जन्म रजिस्ट्रेश दस्तावेज प्राप्त किये गये तथा परिवादी के पुत्री कोमल के राजकीय प्राथमिक अस्पताल बरनाला से दस्तावेज प्राप्त किया। ओमप्रकाश मीना द्वारा बेटी लक्ष्मी का दस्तावेजी रिकोर्ड में लोप किया जो षडयन्त्र पुर्वक परिवादी के साथ धोखाधडी कर तथ्यो का लोप कर फाई व कुट रचित जन्म प्रमाण पत्र बनवाया, सरपंच पद के आवेदन में तथ्य छिपाया जिस पर ओमप्रकाश को धारा 420,467,468,471,120बी में जुर्म प्रमाणित पाये जाने पर बापदां गिरफ्तार करके न्यायालय में पेश किया गया। तथा वर्तमान में न्यायीक अभिरक्षा में भिजवाया गया।

### सार-समाचार

## अनेक कलाकारों ने गाए मो.रफी और मुकेश के तराने



**जयपुर।** जवाहर कला केन्द्र का रंगायन सभागार रविवार को खुदा के नूर गायक मो.रफी और मुकेश के गाए सदाबहार गीतों से गुंज उठा। मौका था पंजाबी समाज विकास संस्थान और शहर के वर्सेटाइल सिंगर मनोज मामनानी की ओर से संजोई बॉलीवुड गीतों की सुरमयी शाम, जिसमें शहर के अनेक कलाकारों ने लाइव बैंड पर बॉलीवुड के अमर गायकों के गाए गीतों को अपुनी पुरकशिश आवाज में सुनाकर मोजूद श्रोताओं के दिलों को

छू लिया। कार्यक्रम में शहर के नामी सिंगर्स के संग विभिन्न क्षेत्रों के शीकिया कलाकारों ने सुपरहिट गीतों को सुरों में गिरोया। कार्यक्रम में बड़ी तादाद में मौजूद श्रोताओं की तालियों की गड़गड़ाहट के बीच गीतों का सिलसिला चलता रहा की-बोर्ड पर रहबर हुसैन, जाफर हुसैन, डोलक और तबले पर इमरान खां, ऑक्टोपेड पर आनोद खां, गिटार पर सुनील शर्मा, सैक्सोफोन पर राजन ने प्रभावी संगत की। एंकर प्रिंस रबी और फजी खान ने बेहतरीन शेरों-शायरी से कार्यक्रम में तैनाक भरी। कार्यक्रम में पंजाबी समाज विकास संस्थान के अध्यक्ष सगनलाल डोडा, उद्योगपति राजेश शर्मा, सीनियर जर्नलिस्ट सुरेश काकू समेत शहर के अनेक गणमान्य लोग मौजूद रहे।

## तेज रफ्तार कार ने बाइक सवार पुलिस कांस्टेबल को मारी टक्कर

**जयपुर।** चौमू थाना इलाके में तेज रफ्तार कार ने बाइक सवार पुलिस कांस्टेबल को टक्कर मार दी। इस हादसे में पुलिस कांस्टेबल की मौत हो गई। बताया जा रहा है कि पुलिस कांस्टेबल घर से ड्यूटी जयपुर पुलिस लाइन में पर लौट रहे था। थानाधिकारी प्रभारी प्रदीप शर्मा ने बताया कि हादसा जयपुर-सीकर हाईवे पर चौमू इलाके में रविवार सुबह सात बजे हुआ। जहां रेनवाल निवासी पुलिस कांस्टेबल राजेंद्र कुमार सामोता (36) घर से ड्यूटी के लिए निकला था। इस दौरान राधा स्वामी बाग पुलिस के पास पहुंचते ही एक तेज रफ्तार कार सवार ने कांस्टेबल राजेंद्र कुमार सामोता को टक्कर मार दी। टक्कर इतनी जबरदस्त थी कि कार सवार चालक कांस्टेबल राजेंद्र कुमार सामोता को बीस फीट तक धसीटा ले गया। गंभीर रूप से घायल कांस्टेबल को स्थानीय लोग बराला अस्पताल लेकर गए। जहां डॉक्टरों ने मृत घोषित कर दिया। हादसे की सूचना मिलते ही पुलिस मौके पर पहुंची और शव का पोस्टमार्टम करवाकर परिजनों के हवाले कर दिया गया। पुलिस ने घटनास्थल का निरीक्षण कर सबूत जुटाए हैं और आसपास रहते मौसीटीवी कैमरों की फुटेज खगाल रही है। कांस्टेबल राजेंद्र कुमार सामोता जयपुर पुलिस लाइन में तैनात था और साल 2015 में राजस्थान पुलिस में कांस्टेबल के पद पर भर्ती हुए था। कांस्टेबल राजेंद्र का एक छह साल का बच्चा और और तीन साल की लड़की हैं। दोनों चौमू के निजी स्कूल में पढ़ाई करते हैं। वहीं कांस्टेबल राजेंद्र कुमार के पिता भी आर्मी से रिटायर्ड थे और एक साल पहले हार्ट अटैक से उनकी मौत हो गई थी। इसके अलावा उसका एक बड़े भाई महेश सामोता आर्मी में अस्पष्ट में तैनात है।

### स्कूल की बस में आग लगने से मचा हड़कंप

**जयपुर।** चौमू थाना इलाके में एक निजी स्कूल की बस में अचानक आग लगने से हड़कंप मच गया। देखते ही देखते तेज आग की लपटें उठने लगीं और आग ने विकराल रूप ले लिया। गश्त पर निकली स्थानीय चौमू पुलिस टीम ने घटना देखी और तुरंत दमकल विभाग को सूचना दी। दमकल की गाड़ी मौके पर पहुंची और कड़ी मशकत के बाद आग पर काबू पाया गया। आग्निशामन अधिकारी जय जांगिड़ ने बताया कि घटना रीमस रोड स्थित गिर्रांज पुलिस पंप के पास की है। जहां एएन पब्लिक स्कूल की बस खड़ी हुई थी। समय रहते हुए अगर आग पर नियंत्रण नहीं किया जाता तो पास में स्थित पेट्रोल पंप भी इसकी चपेट में आ सकता था। इससे बड़ा हादसा हो सकता था। दमकल कर्मियों की सतर्कता और पुलिस की तुरंत कार्रवाई के कारण किसी प्रकार की जनहानि नहीं हुई। हालांकि बस पूरी तरह जलकर खाक हो गई। आग लगने के कारणों का अभी तक पता नहीं चल पाया है। प्रारंभिक जांच में शॉर्ट सर्किट की संभावना जताई जा रही है थानाधिकारी प्रभारी प्रदीप शर्मा ने बताया कि पेट्रोल पंप पर खड़ी बस में अचानक आग लगने का मामला सामने आया है। समय रहते पुलिस और दमकल मौके पर पहुंच गईं, जिससे कोई जनहानि नहीं हुई।

## अवैध शराब भण्डारण करने वाला हार्डकोर अपराधी अनुज गुर्जर गिरफ्तार

**जयपुर।** श्याम नगर थाना पुलिस ने टोवो क्लब पर कार्रवाई करते हुए आठ पेटी शराब बरामद की है। साथ ही अवैध रूप से शराब रखने वाले हार्डकोर अपराधी को मौके से गिरफ्तार किया। पुलिस जानकारी के अनुसार क्लब में अवैध रूप से शराब रखी हुई थी, जिसे क्लब में आने वाले लोगों को परोसा जा रहा था। सूचना मिलने पर पुलिस ने छापेमारी की कार्रवाई की है। पुलिस उपायुक्त जयपुर दक्षिण राजर्षि राज ने बताया कि श्याम नगर थाना पुलिस ने गंगा जमुना न्यू सांगानेर रोड स्थित टोवो क्लब पर दबिश मारी। जिस पर मौके से अलग-अलग ब्रांड की शराब की बोतलें मिलीं। मौके से हार्डकोर अपराधी अनुज गुर्जर को गिरफ्तार किया गया। इसके खिलाफ हत्या, हत्या के प्रयास, लूट जैसी संगीन धाराओं में कुल नौ मामले दर्ज हैं।अरोपित से अवैध शराब भंडारण के संबंध में पृष्ठताछ जारी है। वहीं अन्य संदिग्ध गजेन्द्र गुर्जर, मनीष गौतम से भी पृष्ठताछ की जाएगी।

### कांग्रेस सेवादल का कल से

**जयपुर।** प्रदेश में कांग्रेस की विचारधारा, रीति नीति, कल्चर और कांग्रेस सेवादल की नीतियों का पाठ पढ़ने के लिए प्रदेश के सभी जिलों में सोमवार से तीन दिवसीय प्रशिक्षण शिविर शुरू किया जा रहे हैं। यह प्रशिक्षण शिविर 11 अगस्त से शुरू होकर 11 अक्टूबर की समाप्त होंगे, प्रशिक्षण शिविरों के जरिए कांग्रेस सेवादल 20 हजार नए श्वेत सैनिक तैयार करेगी। रविवार को प्रदेश कांग्रेस मुख्यालय में इस बारे में कांग्रेस सेवादल के प्रदेश अध्यक्ष हेम सिंह शेखावत ने प्रेस कॉन्फ्रेंस कर कहा कि कल से सभी जिलों में तीन दिवसीय आवासीय प्रशिक्षण शिविर शुरू हो रहा है, जो प्राथमिक प्रशिक्षण शिविर है। शिविर में राष्ट्रीय स्तर के प्रशिक्षक और कांग्रेस विचारधारा से जुड़े बुद्धिजीवी कार्यकर्ताओं को पार्टी की रीति, इतिहास, कल्चर और कांग्रेस सेवादल के आजादी में योगदान को लेकर जानकारी देंगे।

# ‘जयपुर में 6 अक्टूबर को 50 हजार किसान भरेंगे हुंकार ’

**जयपुर ।** प्रदेश के प्रमुख कार्यकर्ताओं की बैठक सेंट्रल पार्क जयपुर में संपन्न हुई। जिसमें 7– 8 जून को आयोजित हुई प्रदेश स्तरीय कार्यशाला में "खेत को पानी, फ़सल को दाम, युवाओं को काम" के लिए 6 अक्टूबर को "अन्नदाता हुंकार रैली" की अब तक की तैयारी की समीक्षा की तथा आगामी 55 दिनों के लिए रणनीति तैयार की। एक गांव से औसत एक किसान प्रतिनिधि के अनुसार राजस्थान के 45,539 गांव से 50,000 किसान इस रैली में भागीदारी करेंगे। बैठक में सर्वसम्मति से प्रस्ताव पारित कर अंतरराष्ट्रीय व्यापार में अमेरिका की धमकियों से कृषि क्षेत्र को अमेरिका के व्यापार के लिए खोलने को किसान हितों के विरुद्ध बताया। भारत सरकार द्वारा अमेरिका की धमकियों के सामने नहीं झुकने को दृढ़ता के साथ खड़े रहने को देश के लिए अच्छा कदम निरूपित किया।

इसी के साथ दूसरा प्रस्ताव कृषि सहित विद्युत उपभोक्ताओं को स्मार्ट मीटर लगाने के लिए बाध्यकरने की आलोचना की तथा इसे स्वेच्छिक रखने का आग्रह किया। इस अवसर पर किसान महापंचायत के राष्ट्रीय उपाध्यक्ष

- एक गांव से औसत एक किसान प्रतिनिधि के अनुसार राजस्थान के 45,539 गांव से 50,000 किसान इस रैली में भागीदारी करेंगे**

रातास बाहरा, प्रदेश अध्यक्ष मुसद्दालाल यादव, महामंत्री सुंदरलाल भावरिया, प्रदेश संगठन मंत्री गोवर्धन तेतरवाल, प्रदेश मंत्री मर्नजिंदर सिंह अटवाल एवं महेश जाखड़, प्रदेश मीडिया प्रभारी सुरेश बिजारणिया, युवा प्रदेश अध्यक्ष रामेश्वर चौधरी, खैरखल-तिजारा के जिला अध्यक्ष वीरेंद्र क्रांतिकारी, तहसील मुंडावर के अध्यक्ष रामभरोस यादव, तहसील हरसोली के अध्यक्ष थानेदार शेर सिंह दहिवा, तहसील बहरोड़ के अध्यक्ष राम सिंह, जिला अध्यक्ष हिंडीन भरत डागुर, महामंत्री वेद प्रकाश शर्मा, टोंक जिला अध्यक्ष गोपी लाल जाट, अलवर जिला अध्यक्ष फूल सिंह, बारां जिला अध्यक्ष नरेंद्र चौहान आदि ने भाग लिया।

## नाहरगढ़ बायोलॉजिकल पार्क में बढ़ रहा एशियाटिक शेरों का कुनबा

के लिए ईसान बंद गाड़ी में और लायन खुले में घूमते नजर आते हैं। करीब 36 हेक्टेयर में बनी इस लायन सफारी के चारों तरफ 5 मीटर ऊंची फेंसिंग की गई है। खुले जंगल में बबबर शेरों की दहाड़ देखकर पर्यटक भी रोमांचित हो जाते हैं।

नाहरगढ़ बायोलॉजिकल पार्क के क्षेत्रीय वन अधिकारी शुभम शर्मा ने बताया कि नाहरगढ़ लायन सफारी में आकर रणथंभौर जैसी फीलिंग होती है। लायन सफारी में आसानी से पर्यटकों को लायन नजर आ जाते हैं। रणथंभौर नेशनल पार्क में बाघों की लोकप्रियता के बाद प्रदेश में पहली बार एशियाटिक शेरों को खुले जंगल में देखने का सपना पूरा हुआ। लायन सफारी में शेरों के अलावा भी कई वन्यजीव मौजूद हैं. नीलागय, मोर, खरगोश और चीतल जैसे कई वन्यजीव सफारी में मौजूद हैं।

वर्ष 2018 में नाहरगढ़ लायन सफारी की शुरुआत हुई थी। नाहरगढ़

बायोलॉजिकल पार्क के अंदर बनाई गई लायन सफारी धीरे-धीरे पर्यटकों को अपनी ओर आकर्षित करने लगी। नाहरगढ़ जैविक उद्यान में बनी लायन सफारी के अंदर खुले जंगल में बबबर शेरों की दहाड़ सुनकर पर्यटक भी रोमांचित हो जाते हैं। नाहरगढ़ के जंगलों में शुरू की गई सफारी में बड़ी संख्या में सैलानी शेरों की अठखेलियां देखकर लुत्फ उठाते हैं।वरिष्ठ वन्यजीव पशु चिकित्सक डॉ. अरविंद माथुर ने बताया कि नाहरगढ़ बायोलॉजिकल पार्क में एशियाटिक शेरों का कुनबा लगातार बढ़ रहा है। शुरुआत में गुजरात के शक्करबाग जू से एक लायन का जोड़ा लाया गया था। इसके बाद नाहरगढ़ बायोलॉजिकल पार्क में लगातार ब्रीडिंग हो रही है। पिछले साल शेरनी तारा ने एक शावक को जन्म दिया था, लेकिन तारा के व्यवहार में वॉर्रिसेवनेस होने के कारण शावक को नियो नेटल केयर यूनिट में रखा गया।

# जर्जर हवेली को तोड़ने के लिए मकान मालिक तैयार, पर हेरिटेज निगम अब पीछे हटा



**त्रिपोलिया बाजार में नाटानियों की हवेली।**

अत्यधिक जर्जर भवन माना था। इनमें से त्रिपोलिया बाजार के सामने नाटानियों की हवेली को तोड़ने का काम शुरू किया था। निगम के पास संसाधन नहीं थे। निगम के मजदूरों ने पत्थर मार कर हवेली को गिराने के काम किया। संसाधन पूरे नहीं होने के कारण आधा अशूरा तोड़ कर चले गए।

डीएलबी सचिव रवि जैन, डीएलबी निदेशक जेपी चंद्रशेखर, निगम की आयुक्त निधि पटेल, ग्रेटर निगम कमिश्नर गौरव सैनी, किशनपोल उपायुक्त दिलीप भंभानी, उपायुक्त सतर्कता पुष्पेंद्र सिंह ने मौके पर जाकर निरीक्षण किया।